

जिल्हा पुनर्वसन अधिकारी (उपजिल्हाधिकारी  
श्रेणी) धुळे यांना वाहन खरेदी करण्यास मान्यता  
देण्याबाबत...

महाराष्ट्र शासन  
महसूल व वन विभाग  
शासन निर्णय क्रमांक: पूरक-२०१५/प्र.क्र.८/र-८  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२  
तारीख: ०६/०९/२०१६

वाचा -

- १) महसूल व वन विभाग शासन निर्णय क्र: पूरक-२०१०/७९६/प्र.क्र.९९/र-८ दि. २१/५/२०११
- २) महसूल व वन विभाग शासन निर्णय क्र: आरपीए-०२१०/प्र.क्र.६६/र-१, दि. १२/१२/२०११
- ३) वित्त विभाग शासन निर्णय क्र: वाहन २०१४/प्र.क्र.९/१४/विनियम, दि. ०८/०५/२०१४
- ४) वित्त विभाग शासन निर्णय क्र: वाहन-२०१४/प्र.क्र.९/१४/विनियम, दि. ०४/०८/२०१४
- ५) विभागीय आयुक्त, नाशिक यांचे पत्र क्र. पुनर्व/कार्या-९(२)/कावि/४०/२०१६,  
दि. १३/०६/२०१६

प्रस्तावना -

प्रकल्पग्रस्तांचे पुनर्वसन करण्यासाठी शासनाने स्वतंत्र पुनर्वसन आस्थापना निर्माण केली असून, त्याअंतर्गत विभागीय स्तरावर उपायुक्त (पुनर्वसन) व जिल्हास्तरावर उपजिल्हाधिकारी (पुनर्वसन) हे अधिकारी व त्यांचे अधिनस्त स्वतंत्र पुनर्वसन शाखा प्रत्येक ठिकाणी कार्यरत आहे. जिल्हा पुनर्वसन अधिकारी यांना पुनर्वसन विषयक कामकाज करतांना प्रकल्पयंत्रणा, महसूल यंत्रणा आणि प्रकल्पग्रस्त यांच्या मध्ये योग्य समन्वय साधणे आवश्यक ठरते. पुनर्वसनाची कामे विहीत वेळेत पूर्ण करण्याकरिता त्यांना दौरेही करावे लागत असल्याने वित्त विभागाच्या सहमतीने व वाहन आढावा समितीच्या मान्यतेने संदर्भ क्र. १ अन्वये कोंकण वगळता उर्वरित प्रशासकीय विभागातील उपायुक्त (पुनर्वसन) व उपजिल्हाधिकारी (पुनर्वसन) यांना वाहने मंजूर करण्यात आली होती. त्यानुसार नाशिक विभागातील उपायुक्त (पुनर्वसन) व उपजिल्हाधिकारी (पुनर्वसन) नाशिक व जळगाव यांचेकरिता वाहनाची खरेदी करण्यात आली होती. उपरोक्त शासन निर्णयानुसार उपजिल्हाधिकारी (पुनर्वसन) यांचेकरिता वाहन खरेदीस मान्यता असल्याने व धुळे जिल्ह्यातील पुनर्वसन अधिकारी हे पद त्यावेळी तहसिलदार श्रेणीत असल्याने वाहनाची खरेदी करण्यात आली नव्हती. तदनंतर संदर्भ क्र. २ अन्वये धुळे जिल्ह्यातील जिल्हा पुनर्वसन अधिकारी हे पद तहसिलदार श्रेणीतून उपजिल्हाधिकारी श्रेणीत उन्नत झाल्याने जिल्ह्यातील पुनर्वसनाच्या कामाची निकड लक्षात घेऊन जिल्हा पुनर्वसन अधिकारी, धुळे यांचेकरिता वाहन खरेदीस मान्यता देण्याची विनंती विभागीय आयुक्त, नाशिक यांनी शासनास केली होती. सदर विनंतीनुसार जिल्हा पुनर्वसन अधिकारी, धुळे यांचेकरिता वाहन खरेदीस मान्यता देण्याची बाब शासनाच्या विचाराधिन होती.

## शासन निर्णय-

विभागीय आयुक्त, नाशिक यांचे अधिपत्याखालील उपजिल्हाधिकारी (पुनर्वसन), धुळे यांना खालील अटींच्या अधिन राहून यापुर्वी मंजूरी प्रदान केलेल्या वाहन खरेदीस शासन मान्यता देण्यात येत आहे.

- १) नवीन वाहन खरेदी करण्याची कार्यवाही करण्यापुर्वी जुने वाहन असल्यास ते निर्लेखित करणे आवश्यक राहिल.
- २) वित्त विभागाच्या दिनांक ४ ऑगस्ट, २०१४ रोजीच्या शासन निर्णयानुसार अनुज्ञेय किंमत मर्यादेत व अटींच्या अधिन राहून वाहनाची खरेदी करण्यात यावी.
- ३) नवीन वाहन ज्या अधिका-यास मंजूर करण्यात आले आहे त्या अधिका-याकडून त्याचा वापर शासकीय कामकाजासाठी करण्यात येईल तसेच सदरचे वाहन अन्य अधिका-यांकडे हस्तांतरित करण्यात येणार नाही.
- ४) उपलब्ध करून दिलेल्या निधीपैकी जास्तीचा निधी समर्पित करण्यात यावा.
- ५) वरील वाहन खरेदी करण्यास विभागीय आयुक्त यांना प्राधिकृत करण्यात येत आहे.
- ६) उपलब्ध असलेल्या वाहन चालकाकडून काम करून घ्यावे, त्यासाठी नव्याने पद निर्माण करता येणार नाही.

सदरचा खर्च मागणी क्रमांक सी-५, २२३५ सामाजिक सुरक्षा व कल्याण, प्रकल्पबाधित व्यक्तींचे पुनर्वसन (०४) (०३) आयुक्त नाशिक (२२३५ १९५१) (१३) कार्यालयीन खर्च या लेखाशीर्षाखाली सन २०१६-२०१७ या वित्तीय वर्षाकरिता मंजूर तरतूदीतून भागविण्यात यावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०९०६१२२४३९७८१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( प्रविण रा. मुंडे )

कक्ष अधिकारी, महाराष्ट्र शासन

प्रत,

१. मा. मंत्री (म व पु) यांचे खाजगी सचिव, मंत्रालय, मुंबई
२. मा. राज्यमंत्री (म व पु) यांचे खाजगी सचिव, मंत्रालय, मुंबई
३. अप्पर मुख्य सचिव (म व पु), महसूल व वन विभाग, मंत्रालय, मुंबई
४. विभागीय आयुक्त तथा मुख्य नियंत्रक अधिकारी (पुनर्वसन), नाशिक

५. जिल्हाधिकारी धुळे
६. उपायुक्त (पुनर्वसन), नाशिक
७. उपजिल्हाधिकारी (पुनर्वसन), धुळे
८. जिल्हा कोषागार अधिकारी, धुळे
९. महालेखापाल (लेखापरिक्षा), मुंबई
१०. महालेखापाल (लेखापरिक्षा), नागपूर
११. महालेखापाल (लेखा व अनुज्ञेयता), मुंबई
१२. महालेखापाल (लेखा व अनुज्ञेयता), नागपूर
१३. वित्त विभाग कार्यासन व्यय-१०/अर्थसंकल्प-६, मंत्रालय, मुंबई
१४. कार्यासन अधिकारी, जलसंपदा विभाग, मंत्रालय, मुंबई
१५. कार्यासन अधिकारी, ब-१, महसूल व वन विभाग, मंत्रालय, मुंबई
१६. निवड नस्ती, कार्यासन र-८, महसूल व वन विभाग, मंत्रालय, मुंबई.